

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT TAR-REĠJUNI

IS-97 SESSJONI PLENARJA TAT-8, ID-9 U L-10 TA' OTTUBRU 2012

Opinjoni tal-Kumitat tar-Reġjuni dwar "L-iżvilupp ta' strateġija marittima għaż-Żona tal-Oċean Atlantiku"

(2012/C 391/01)

IL-KUMITAT TAR-REĠJUNI

- jilqa' b'sodisfazzjon il-proposta għall-iżvilupp ta' Strateġija Marittima għaż-Żona Atlantika u t-tfassil ta' Pjan ta' Azzjoni għall-Atlantiku 2014-2020;
- jishaq li l-approvazzjoni ta' Strateġija Atlantika min-naha tal-Kumitat hi kkundizzjonata minn jekk tadottax approċċ usa', li jinkludi bis-shih id-dimensjoni territorjali, l-iżvilupp ta' rabtiet ċari bejn il-baħar u l-art u kontribuzzjoni għall-kisba ta' għanijiet ewlenin oħra tal-politika tal-UE u għalhekk jitlob biex il-Kummissjoni Ewropea tiddel it-tilu tal-istrateġija għal "Strateġija Integrata għaż-Żona Atlantika";
- jirrikonoxxi li proġetti taħt il-Pjan ta' Azzjoni tal-Atlantiku ser ikollhom jużaw sorsi eżistenti ta' finanzjament, fil-livell tal-UE (fondi fi hdan u barra mill-Qafas Strateġiku Komuni (QSF) u fondi oħrajn mil-livelli nazzjonali, reġjonali u lokali u s-settur privat;
- ma jaqbilx mat-tnehhija proposta tal-Forum Atlantiku ladarba l-Pjan ta' Azzjoni jiġi adottat u jissuġġerixxi li l-Forum Atlantiku jibqa' stabbilit, sal-2020, sabiex jissorvelja l-implimentazzjoni, jagħmel reviżjoni tal-progress u jmexxi t-twassil tal-għanijiet tal-Istrateġija;
- jissuġġerixxi li l-istruttura governattiva għandha żżid il-kontribut tal-bosta partijiet interessati u l-atturi potenzjali fl-Istrateġija Atlantika u jitlob li jiġi applikat approċċ governattiv f'diversi livelli, fl-elaborazzjoni, l-implimentazzjoni, il-valutazzjoni u r-reviżjoni tal-Pjan ta' Azzjoni.

Relatur	is-Sur O'DONOGHUE (IE/ALDE), Membru tal-Kunsill tal-Kontea ta' Kerry u l-Awtorità Reġjonali tal-Lbiċ
Dokument ta' Referenza	Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-Iżvilupp ta' Strategija Marittima għaż-Żona tal-Oċean Atlantiku – COM(2011) 782 final

I. KUMMENTI ĠENERALI

IL-KUMITAT TAR-REĠJUNI

1. jilqa' l-proposta għall-Iżvilupp ta' Strategija Marittima għaż-Żona tal-Oċean Atlantiku u l-elaborazzjoni ta' Pjan ta' Azzjoni għall-Atlantiku 2014-2020;

2. iqis li sa llum il-ġurnata ż-Żona Atlantika sofriet minn nuqqas ta' vizjoni strateġika li kien hemm qbil dwarha għall-iżvilupp futur tagħha u jqs li din il-proposta tipprovdni opportunità ġenwina sabiex tiġi stabbilita vizjoni strateġika li għandu jkollha l-koeżjoni territorjali u l-prosperità fil-qalb tagħha;

3. jappoġġa l-bażi loġika għal strateġija Ewropea, hekk kif l-isfidi u l-opportunitajiet taż-Żona Atlantika jmorru lil hinn mill-konfini nazzjonali u jehtieġu approċċ iktar olistiku u integrat; madankollu, jenfasizza li l-Istrateġija għandha turi wkoll il-valur miżjud reali f'dawk li għandhom x'jaqsmu t-twassil u l-implimentazzjoni;

4. jifhem li l-Kummissjoni Ewropea qiegħda tfassal din il-proposta bhala 'strateġija tal-baċiri tal-baħar' skont il-qasam tal-Politika Marittima Integrata (minflok 'strateġija makro reġjonali'); madankollu **jisħaq li l-approvazzjoni ta' Strategija Atlantika min-naħa tal-Kumitat hi kkundizzjonata minn jekk tadottax approċċ usa'**, li jinkludi bis-shih id-dimensjoni territorjali, l-iżvilupp ta' rabtiet ċari bejn il-baħar u l-art u kontribuzzjoni għall-kisba ta' għanijiet ewlenin oħra tal-politika tal-UE;

5. għalhekk jitlob lill-Kummissjoni Ewropea biex tbiddel it-titolu tal-Istrateġija għal "Strateġija Integrata għaż-Żona tal-Oċean Atlantiku" u jqs li għandhom jiġu żviluppatti strateġiji oħra simili għal żoni marittimi Ewropej oħra, abbażi tal-esperjenzi miksuba miż-Żona Atlantika (pereżempju r-reġjun tal-Baħar tat-Tramuntana);

6. jirrikonoxxi r-rekwiżiti speċifiċi tar-reġjuni l-aktar imbiegħda tal-Atlantiku u jqs li l-istrateġija tista' tipprovdni opportunitajiet sabiex l-oqfsa ta' politika tal-UE fir-reġjuni jkunu aktar effettivi u koerenti;

7. jitlob li l-Istrateġija Atlantika u l-Pjan ta' Azzjoni tagħha **għandu jkollhom enfasi kbira fuq l-impjiegi, it-tkabbir sostenibbli u l-investment** u fl-istess hin jikkontribwixxu għat-titjib tal-ambjent marittimu;

8. iħoss li fir-rigward tal-ambitu ġeografiku tagħha l-Istrateġija għandha tadotta approċċ pragmatiku sabiex tippermetti lill-konfini taż-żona l-flessibbiltà li jindirizzaw kwistjonijiet mingħajr ma jimponu limiti artifiċjali iżda jitlob li għandu jitqies mill-gdid l-ambitu ġeografiku lejn it-tramuntana sabiex ikun possibbli li l-Islanda tiġi assoċjata mal-Istrateġija;

9. jinsab imhasseb li l-għarfien ta' valur miġmugh mill-iżvilupp ta' strateġiji makroreġjonali u transnazzjoni oħra eżistenti⁽¹⁾ mhux qiegħed jitqies fil-proċess tal-Istrateġija Atlantika, b'mod partikolari dwar kwistjonijiet bħall-governanza, l-iżvilupp tal-politika, komunikazzjoni u sjieda, il-miri u l-valutazzjoni;

10. jenfasizza li hemm responsabbiltà kbira fuq il-Forum Atlantiku sabiex jiehu hsieb l-aspettattivi tal-partijiet interessati, jipprovdni proċess inklussiv għall-partecipazzjoni fl-iżvilupp tal-Pjan ta' Azzjoni u jwaqqaf oqfsa koerenti għall-programmazzjoni u l-implimentazzjoni ta' miżuri u proġetti prijoritarji;

II. SFIDI U OPPORTUNITAJIET

11. ma jaqbilx mal-isfidi u l-opportunitajiet li l-Kummissjoni Ewropea identifikat iżda jhoss li l-Pjan ta' Azzjoni għandu jikkoncentra fuq il-ksib ta' eżiti ta' tangibbli u jindirizza sfidi fejn l-approċċ ta' shubija jwassal għal risposti iktar effikaċi;

12. jenfasizza li t-temi tal-Pjan ta' Azzjoni għandhom ikunu allinjati iktar mill-qrib ma' dawk tal-Istrateġija Ewropa 2020 u l-inizjattivi ewlenin tagħha iżda għandhom ikunu konsistenti wkoll mat-temi fi hdan il-Qafas Strateġiku Komuni (QSK) u r-riformi proposti għall-Fondi CSF;

13. japprova b'mod ġenerali l-intestaturi tematiċi identifikati mill-Kummissjoni tal-Arka Atlantika (CPMR)⁽²⁾ kif ġej: (1) Aċċessibbiltà u Trasport fiż-Żona Atlantika; (2) Industrij Ekonomiċi u Marittimi; (3) Il-Klima u l-Ambjent; (4) Riċerka u Innovazzjoni; u (5) l-Attrazzjoni tat-Territorji;

⁽¹⁾ B'mod partikolari r-Rapport dwar l-Implimentazzjoni tal-Istrateġija tal-UE għar-Reġjun tal-Baħar Baltiku (EUSBSR), Ġunju 2011 (COM(2011) 381 final).

⁽²⁾ Pożizzjoni u proposti tal-Kummissjoni tal-Arka Atlantika dwar il-Komunikazzjoni tal-KE li tistabbilixxi Strategija għall-Atlantiku, Adottata mill-Bureau tal-Politika, 22 ta' Marzu 2012

14. jenfasizza l-importanza tas-sajd, il-ġbir tal-frott tal-baħar u l-akkwakultura kif ukoll tal-katina tal-ipproċessar u l-kummerċjalizzazzjoni tal-prodotti tal-baħar fir-reġjun Atlantiku u n-numru ta' impjegati li jiddependu fuqu. Strategija għat-tkabbir u l-impjegi f'dan ir-reġjun għandha taħdem bilfors għall-konsolidazzjoni u għat-tisħih ta' dan il-qasam professjonali;

15. iqis li l-Pjan ta' Azzjoni għandu jindirizza l-htieġa ta' approċċ immexxi minn pjan għall-ambjent marittimu fiż-Żona Atlantika; jissuggerixxi li dan jehtieġ koordinazzjoni miftiehma tal-Ippjanar Spazjali Marittimu (MSP) u proċessi tal-ġestjoni marittima fiż-żona kollha, kif ukoll koordinazzjoni ahjar bejn l-oqfsa għall-ippjanar marittimu u terrestru;

16. iqis li ż-żoni tal-kosta tar-reġjuni taż-żona Atlantika huma attraenti ħafna fir-rigward tal-akkoljenza ta' popolazzjonijiet permanenti godda u attivitajiet staġunali li huma marbuta b'mod partikolari ma' prattiki nawtiċi, ta' rikreazzjoni, tatturizmu u sportivi. Huwa importanti li t-territorji jhejju ruħhom għall-akkoljenza ta' dawn il-movimenti tal-popolazzjonijiet li jistgħu jwasslu għal pressjonijiet fuq l-art, l-ekonomija, l-ambjent u pressjonijiet oħra fuq iż-żoni kostali;

17. jisħaq dwar il-htieġa li l-Istrategija tibbenefika mill-kisbiet ta' proġetti preċedenti u attwali ffinanzjati mill-UE fiż-Żona Atlantika, inkluża valutazzjoni ta' x'ġie ffinanzjat sa llum il-ġurnata u x'jista' jiġi bbażat iktar fuq il-Pjan ta' Azzjoni; jenfasizza li dan jista' jkollu implikazzjonijiet għal xi programmi, bil-htieġa li jiżdiedu l-proġetti sabiex ikun hemm impatt ikbar u iktar taṅgibbli;

18. jitlob għal dimensjoni esterna għall-Pjan ta' Azzjoni sabiex jiġu żviluppati għanijiet strateġiċi mal-partijiet interessati fl-Oċean Atlantiku kollu;

III. FINANZJAR TAL-ISTRATEĠIJA ATLANTIKA

19. jirrikonoxxi li l-proġetti fi hdan il-Pjan ta' Azzjoni għall-Atlantiku għandhom jużaw sorsi eżistenti ta' finanzjament, fil-livell tal-UE (fondi fi hdan u barra l-Qafas Strateġiku Komuni (QSK)) u fondi oħra minn livelli nazzjonali, reġjonali u lokali u s-settur privat; jenfasizza li dan **iqajjem numru ta' mistoqsijiet dwar kif ezattament l-Istrategija se tiġbed appoġġ finanzjarju għall-implimentazzjoni tagħha**, b'mod partikolari hekk kif l-elaborazzjoni tal-Pjan ta' Azzjoni timxi b'mod parallel mal-proċess ta' programmazzjoni għal bosta programmi ta' finanzjament tal-UE;

20. jenasizza li sabiex il-Pjan ta' Azzjoni jikseb ir-riżultati jrid ikun hemm allinjament ċar bejnu u bejn il-finanzjament disponibbli; jenfasizza li dan isahhah mill-ġdid il-htieġa għall-Istrategija li tadotta approċċ territorjali iktar integrat u l-htieġa għall-Pjan ta' Azzjoni li jaqbel iktar b'mod dirett mal-għanijiet tal-Istrategija Ewropa 2020 u jkun kompatibbli mar-rekwiżiti regolatorji tal-bosta fondi tal-UE;

Finanzjament taht il-Qafas Strateġiku Komuni

21. jissuggerixxi li l-Forum Atlantiku jippartecipa mal-Awtoritajiet Responsabbli rilevanti fil-hames Stati Membri sabiex jiġi żgurat li **l-ftehimiet ta' shubija nazzjonali** jirriflettu b'mod adegwat il-prijoritajiet tal-Istrategija Atlantika u li jkun hemm biżżejjed kumplimentarjetà bejn il-Programmi Operattivi u l-miżuri tal-Pjan ta' Azzjoni; madankollu, jinsab imħasseb li Strategija mwaqqfa fi hdan il-qasam tal-Politika Marittima Integrata thalli ambitu limitat għall-allinjament mal-programmi ffinanzjati mill-QSK, bl-eċċezzjoni tal-Fond Ewropew Marittimu u tas-Sajd (FEMS);

22. jindika li l-elaborazzjoni tal-Pjan ta' Azzjoni għaldaqstant se jkollu jkun konformi mal-prinċipji u l-għanijiet tal-Fondi, b'mod partikolari dawk fi hdan il-Qafas Strateġiku Komuni;

23. ma jaqbilx mal-allokkazzjoni tar-riżorsi għall-Pjan ta' Azzjoni Atlantiku fi hdan kull **programm operattiv**, minhabba li diġà teżisti proposta għall-koncentrazzjoni tematika stretta fuq l-Awtoritajiet Responsabbli;

24. madankollu jissuggerixxi li l-Forum Atlantiku jahdem mal-Awtoritajiet Responsabbli waqt il-proċess ta' programmazzjoni sabiex jidentifika kif il-miżuri tal-Pjan ta' Azzjoni jistgħu jiġu ffinanzjati, permezz ta' allinjament ċar mal-prijoritajiet tematiċi magħżula fil-programmi kkonċernati u kriterji speċifiċi għall-għażla tal-proġetti;

25. jenfasizza l-potenzjal li xi elementi tar-Regolamenti tal-QSK jistgħu jipprezentaw għall-appoġġ u l-implimentazzjoni tal-għanijiet ewlenin tal-Istrategija Atlantika, b'mod partikolari **l-approċċ b'bosta fondi**; jissuggerixxi b'mod ulterjuri li l-kisba ta' koerenza bejn l-Istrategija u whud mill-approċċi integrati fil-QSK (bħad-dimensjoni urbana, l-Investimenti Territorjali Integrati, il-Pjanijiet ta' Azzjoni Kongunta) għandha l-potenzjal, jekk titfassal kif suppost, li tkun lieva fuq l-esperjenza u l-kompetenzi tal-awtoritajiet lokali sabiex jgħinu biex jinkisbu l-għanijiet Atlantici ewlenin;

26. jipproponi b'mod ulterjuri li rapporti ta' implimentazzjoni annwali għall-programmi rilevanti għandhom jinkludu valutazzjoni ta' kif programmi fil-QSK qed jikkontribwixxu għall-għanijiet tal-Istrategija Atlantika u l-implimentazzjoni tal-Pjan ta' Azzjoni;

Programmi ta' Kooperazzjoni Territorjali

27. iqis li programmi futuri dwar il-kooperazzjoni territorjali se jkunu kruċjali sabiex jinkisbu l-aspetti ewlenin tal-Istrategija Atlantika u jenfasizza li hemm iktar minn 10 programmi dwar il-kooperazzjoni territorjali (transkonfinali, transnazzjonali u interreġjonali) li attwalment huma operattivi fiż-żona Strateġika proposta;

28. japprova l-kontinwazzjoni tal-**programm (transnazzjonali) għaż-Żona Atlantika**, b'allokazzjoni finanzjarja miżjuda sabiex tkun fuq l-istess livell tal-ambizzjonijiet tal-Istrateġija Atlantika; jenfasizza wkoll li l-Programm għaż-Żona Atlantika huwa l-mod xieraq kif għandhom jinharġu s-sejhiet speċifiċi għal 'Inizjattivi Strateġiċi' tal-Istrateġija Atlantika (proġetti ewlenin), kif ukoll jiffinanzja l-*Pjattaforma ta' Implimentazzjoni (ara l-Punti 40-41)*;

29. jipproponi li l-Forum Atlantiku għandu **jinvolvi l-programm INTERACT sabiex jappoġġa l-miżuri għas-sensibilizzazzjoni** u minn kmieni jinvolvi lill-Awtoritajiet Responsabbli eżistenti għall-programmi ta' kooperazzjoni territorjali fil-proċess tal-elaborazzjoni tal-Pjan ta' Azzjoni Atlantiku;

30. jenfasizza li dan l-involvement se jgħin:

(a) waqt l-iżvilupp tal-Pjan ta' Azzjoni billi jidentifika: lezzjonijiet għall-Istrateġija mill-ġestjoni tal-programm INTERREG; kif l-Istrateġija se thalli impatt fuq l-implimentazzjoni tal-programm, inklużi sinerġiji u kooperazzjoni bejn il-programmi; u kif il-proġetti tal-Istrateġija Atlantika jistgħu jitmexxew b'mod effiċjenti fil-programmi;

(b) waqt il-proċess ta' programmazzjoni billi: jissensibilizza dwar l-Istrateġija qalb programmi ta' kooperazzjoni territorjali; jidentifika l-proġetti rilevanti sabiex jinkisbu l-għanijiet Strateġiċi; juża l-programmi ta' kooperazzjoni sabiex jiġu indirizzati l-kwistjonijiet tematiċi u jiffaċilita l-iskambju bejn il-programmi;

Finanzjament minn Programmi oħra tal-UE

31. jinsab imħasseb li mhemmx biżżejjed koerenza fil-programmi l-oħra tal-UE, fejn l-għanijiet tal-Istrateġija Atlantika u r-rekwiżiti tagħha għall-iffinanzjar tal-Pjan ta' Azzjoni mhux se jitqiesu kemm meħtieġ fil-perjodu ta' programmazzjoni 2014-2020;

32. jenfasizza, bhala eżempju, il-'proġetti integrati' godda skont il-programm LIFE+ (2014-2020), li huma proġetti itwal li jkopru żoni territorjali ikbar sabiex tiġi implimentata aħjar il-politika ambjentali u klimatika, iżda mhux se jqisu proġetti fl-ambjent marittimu⁽³⁾; iqis li din hi opportunità möhlija sabiex isir xi haġa fir-rigward tal-għanijiet ewlenin tal-IMP u tal-Istrateġija Atlantika;

33. jiddispjaċih l-istess li ż-Żona Atlantika għet injorata fl-identifikazzjoni ta' networks ċentrali fin-networks trans-Ewropej u jitlob li tingħata prijorità lill-użu tal-Facilità Nikkollegaw l-Ewropa' sabiex jiġu indirizzati kwistjonijiet dwar l-aċċessibilità u l-periferalità li huma fundamentali (fit-trasport, l-enerġija u l-ICT) fiż-Żona Atlantika;

34. jistaqsi kif il-Forum Atlantiku jipproponi li jimmira u juża aħjar il-fondi l-oħra disponibbli tal-UE u kif se jżid il-ġibda tar-riżorsi sabiex jinkisbu l-għanijiet tal-Istrateġija; jissuġġerixxi pereżempju li l-Pjan ta' Azzjoni jkollu jippromwovi shubiji ta' ricerka fiż-Żona Atlantika kollha sabiex jiżied l-appoġġ mill-Programm Orizzont 2020;

⁽³⁾ Ara l-Abbozz ta' Opinjoni dwar Regolament dwar il-Programm għall-Ambjent u l-Azzjoni Klimatika (LIFE) Cdr 86/2012.

Sorsi oħra ta' finanzjament

35. jinsab imħasseb dwar in-nuqqas ta' enfasi fuq l-attirar ta' finanzjament mis-settur privat u involviment tas-settur privat sabiex jinkisbu l-għanijiet tal-Istrateġija; iqis li din hi sfida li l-Forum Atlantiku għandu jindirizza waqt il-proċessi ta' konsultazzjoni u permezz ta' kampanji ta' komunikazzjoni mfassla apposta;

36. jindika li l-krizi attwali fil-baġits pubbliċi teħtieġ li ż-Żona Atlantika tattira investment internazzjonali sabiex jinhatfu l-opportunitajiet eżistenti (fis-setturi bħall-enerġija marittimi rinnovabbli; frott tal-baħar u l-akkwakultura; ir-riżorsi marittimi; l-iżvilupp tat-tbahħir u tal-portijiet); jissuġġerixxi li l-irrikamar taż-Żona Atlantika bhala post għall-investment u l-kummerċ ikun element ewleni tal-Pjan ta' Azzjoni;

37. jissuġġerixxi li l-Forum Atlantiku jaħdem ukoll mal-Kummissjoni Ewropea u l-Bank Ewropew għall-Investment sabiex jivvaluta l-potenzjal tat-twaqqif ta' strument finanzjarju ddedikat għall-iffaċilitar tat-thejija ta' 'proġetti ta' li jagħmlu qligh' billi jgħaqqad l-ghotjiet mas-self, l-ekwità u strumenti għall-garanzija tar-riskju u l-iżvilupp ta' implimentazzjoni ta' proġetti iktar konsistenti;

IV. GOVERNANZA U IMPLIMENTAZZJONI TAL-ISTRATEĠIJA

38. jishaq li sabiex l-Istrateġija Atlantika tkun suċċess din għandha tiġi inkorporata fl-istrutturi politiki u amministrattivi u jenfasizza li din teħtieġ:

(a) impenn, involviment u sjieda politika;

(b) approċċ ta' governanza f'diversi livelli (UE, nazzjonali, reġjonali u lokali); u

(c) riżorsi għal għajnuna umana u teknika biżżejjed;

Aspetti ta' governanza

39. jissuġġerixxi li l-istruttura governattiva għandha żżid il-kontribut tal-bosta partijiet interessati u l-atturi potenzjali fl-Istrateġija Atlantika u jitlob li jiġi applikat approċċ governattiv f'diversi livelli, fl-elaborazzjoni, l-implimentazzjoni, il-valutazzjoni u r-revizjoni tal-Pjan ta' Azzjoni;

40. madankollu jirrikonoxxi li mingħajr impenn politiku kbir mill-Istati Membri, fl-ogħla livelli, b'kongunzjoni mal-proċessi ta' koordinazzjoni nazzjonali fl-oqsma ta' politika rilevanti, l-Istrateġija Atlantika mhux se tilhaq l-aspettattivi u taqdi l-għanijiet tagħha; jissuġġerixxi wkoll li l-Pjan ta' Azzjoni mhux se jirnexxi mingħajr l-involvement shih tal-partijiet interessati lokali u reġjonali u s-sjieda tal-Istrateġija;

41. ma jaqbilx mat-tnehhija proposta tal-Forum Atlantiku ladarba l-Pjan ta' Azzjoni jiġi adottat u jissuġġerixxi li l-Forum Atlantiku jibqa' stabbilit, sal-2020, sabiex jissorvelja l-implimentazzjoni (permezz tal-Pjattaforma ta' Implimentazzjoni (*ara l-Punti 27, 41*)), jagħmel reviżjoni tal-progress u jmessi t-twassil tal-ghanijiet tal-Istrateġija;

42. jipproponi li dan il-mudell ta' governanza jiġi żvilupp għall-Istrateġija Atlantika: (a) il-**Forum Atlantiku** – sabiex jissorvelja mil-lat politiku fil-livell tal-UE u jinkorpora **Pjattaforma ta' Implimentazzjoni** – sabiex jaġixxi bħala punt ta' kuntatt għall-Istrateġija, iniedi miżuri għall-bini tal-kapaċità, jipprovdi gwida dwar it-tfassil u l-promozzjoni tal-proġetti u jiehu hsieb l-attwazzjoni tal-Pjan ta' Azzjoni; (b) **Punti ta' Koordinazzjoni Nazjonali u Reġjonali** – sabiex jippromwovi l-koerenza politika u jinkuraġġixxi l-involviment tal-partijiet interessati u l-promoturi potenzjali tal-proġetti fl-introduzzjoni tal-Istrateġija Atlantika;

Aspetti ta' implimentazzjoni

43. jenfasizza li ż-Zona Atlantika hija spazju ġeografiku kumpless, b'karatteristiċi, kulturi u perspettivi differenti; iqis li, sabiex l-Istrateġija tkun ta' suċċess, irid isir iktar sabiex jitwessgħu u jissahħu l-livell u n-natura tal-kooperazzjoni fiz-Zona Atlantika; jistenna wkoll li l-Istrateġija Atlantika se: (a) tipprovdi punt ta' referenza komuni sabiex dan jista' jsir; iżda (b) għandha tinkludi wkoll miżura għall-bini tal-kapaċità sabiex tithaddan etika dwar kooperazzjoni iktar b'sahhitha;

44. jemmen li l-Pjan ta' Azzjoni Atlantiku, ladarba adottat, se jehtieg **modulu ta' informazzjoni u komunikazzjoni**: li jkabar il-viżibbiltà, jipromwovi l-komprensjoni tal-ghanijiet, jattira partecipazzjoni usa' (b'mod partikolari mis-settur privat) u maż-żmien jilhaq il-kisbiet tal-Istrateġija;

45. jenfasizza l-benefiċċji potenzjali li r-Regolament REKT jista' jipprovdi bħala għodda għall-iffacilitar tal-implimentazzjoni tal-Istrateġija;

46. jipproponi li titwaqqaf **taskforce għall-interservizzi tal-Istrateġija Atlantika** fi hdan il-Kummissjoni Ewropea sabiex tiġi żgurata koerenza fl-oqsma tal-politika rilevanti u kompatibbiltà bejn l-ghanijiet tal-Istrateġija Atlantika u l-programmi tal-UE u s-sejhiet għal finanzjament; jissuġġerixxi wkoll li, minhabba n-natura orizzontali tal-Istrateġija, din it-taskforce għandha tkun preseduta mis-Segretarju Ġenerali;

V. PJAN TA' AZZJONI ATLANTIKU - IL-PROĊESS

47. jishaq dwar il-htieġa ta' sens ikbar ta' urġenza fil-proċess ta' adożzjoni tal-Pjan ta' Azzjoni u jipproponi laqgħat iktar spissi tal-Forum Atlantiku (Kumitati ta' Governanza u Tmexxija) sabiex jiġu stabbiliti punti ta' referenza tal-proċess u tiġi żgurata azzjoni f'waqtha;

48. jistenna bil-herqa l-Karta ta' Konsultazzjoni mistennija li għandha tiffirma l-baži għal proċess usa' u iktar strutturat ta' mobilizzazzjoni u konsultazzjoni tal-partijiet interessati fl-2012

u jhegġeg lill-Kummissjoni Ewropea sabiex twessa' u ssahħ malajr kemm jista' jkun l-involviment sabiex il-partijiet interessati, inklużi l-livell lokali u reġjonali, iħossu li għandhom biżżejjed sjieda tal-Pjan ta' Azzjoni u jiżgura li hemm aspetti ġenwini 'minn isfel għal fuq' u ċċentri fuq iċ-ċittadini ta' dan il-proċess;

49. jinsab imħasseb li s-seminars tematiċi proposti, wiehed f'kull Stat Membru, mhux se jkunu biżżejjed sabiex jinvolvu l-partijiet interessati u jagħtuhom sjieda tal-Istrateġija; jipproponi attivitajiet addizzjonali tal-Istrateġija Atlantika sabiex tintlaħaq viżjoni strateġika, jiġu diskussi l-aspetti governattivi u jitwaqqfu miri u indikaturi ta' suċċess li jistgħu jiġu vverifikati u tiġi ċċarata l-implikazzjoni tal-iffinanzjar; jissuġġerixxi wkoll li l-Kummissjoni Ewropea għandha timmobilizza r-rappreżentazzjonijiet nazjonali tagħha sabiex tippermetti partecipazzjoni usa' fil-proċess tal-Pjan ta' Azzjoni;

50. jenfasizza li **ż-żmien propost għall-adożzjoni tal-Pjan ta' Azzjoni għandu jitmexxa 'l quddiem** sabiex ikun allinjat ma' prijoritajiet rilevanti għall-programm ta' finanzjament 2014-2020;

51. jissuġġerixxi li l-proċess tal-Istrateġija Atlantika l-ewwel irid jaqbel dwar **Viżjoni Strateġika għaž-Zona Atlantika**, li tipprovdi r-referenza għall-Pjan ta' Azzjoni Atlantiku 2014-2020; jipproponi wkoll li dan il-Pjan ta' Azzjoni għandu:

— jistabbilixxi **prijoritajiet ewlenin, miżuri u jidentifika proġetti ewlenin** – inklużi azzjonijiet għal perjodu qasir, medju jew fit-tul;

— iwaqqaf **rwoli definiti u responsabbiltajiet** ċari **għall-partijiet interessati kollha tal-politika u tal-implimentazzjoni** fi struttura governattiva b'diversi livelli, b'katina tal-provvista ċara u stabbilita sabiex jintlaħqu l-ghanijiet tal-Istrateġija;

— jinkludi **miżura għall-bini tal-kapaċità** sabiex tithaddan etika dwar iktar kooperazzjoni b'sahhitha fil-qasam kollu;

— iwaqqaf **miri ewlenin u varjetà ta' indikaturi** - sabiex titkejjel il-provvista u jiġi adottat approċċ ibbażat fuq ir-riżultati;

— jintlaħaq ftehim dwar **proċess ta' valutazzjoni u reviżjoni ta' nofs it-term** tal-kisbiet;

— jiġi inkorporat **mudell ta' informazzjoni u komunikazzjoni** sabiex tiżdied il-viżibbiltà, tiġi promossa l-komprensjoni tal-ghanijiet u tiġi attirata partecipazzjoni usa' fl-Istrateġija;

— jidentifika **r-riżorsi meħtieġa**, kemm riżorsi finanzjarji kif ukoll umani, sabiex jiġi implimentat il-Pjan ta' Azzjoni.

52. jitlob li l-Istrateġija Atlantika u l-proċess għall-iżvilupp tal-Pjan ta' Azzjoni tagħha għandhom jagħmlu parti mill-valutazzjoni proposta tal-Kummissjoni Ewropea dwar il-valur miżjud tal-approċċ makroreġjonali fl-2013, kif mitlub mill-Kunsill Ewropew;

53. jipproponi li l-Pjan ta' Azzjoni jiġi adottat mill-Forum Atlantiku u jitlob lill-Presidenza Irlandiża li ġejja sabiex tagħti prijoriżà lill-approvazzjoni mill-Kunsill Ewropew tal-Pjan ta' Azzjoni waqt il-Presidenza tagħha, b'enfasi fuq il-kunsinna, proċess kredibbli għall-monitoraġġ u l-valutazzjoni attwali u reviżjoni skedata ta' nofs it-term.

Brussell, 9 ta' Ottubru 2012.

Il-President
tal-Kumitat tar-Regjuni
Ramón Luis VALCÁRCEL SISO
